

‘విడి...మరే...ఆ అమ్మాయి పేరు లీలావతి...’

‘ఏ అమ్మాయి?’

‘ఆ...అమ్మాయే...ఆ అబ్బాయి లేమా...వాళ్ల అమ్మ...’

‘వాళ్ల నాన్న పేరు...’

‘నాన్నే...’

‘ఒళ్లు దగ్గర పెట్టుకుని జవాబు చెప్పు...చదవ కుండా ఇష్టం వచ్చినట్టు వాగుతావేం...’

‘చెపుతా నుండుమరి...అతడు రాజ్యము... ఉహు...అప్పుడు దేవతలందరూ...ఉహు...ఉ... ఇదిగో ఆయన పేరు హిరణ్యకశిపుడు...ఎచ్చే, ఏం పేరు...’

‘ఏం...’

‘లేకపోతే ఆపేరేమిటి...అందరూ వెక్కిరించరూ...హిరణ్య...బలే...బలే పేరు...’

‘నీ పేరు మహాబాగుందిలే...’

‘బాగా లేమా?...ఆ అబ్బాయి పేరు చూడు ప్రహ్లాదుడుట...అంతకన్న నా పేరే బాగుంది...’

‘సరేకాని, ఆవిడ పేరు లీలావతికాదు...’

‘పోనీ’

‘అదికాదు...నీపుస్తకంలో తప్పు వ్రాశారు. అసలు పేరు దత్త...’

‘ఆ...మరీ బాగుంది...దత్తేమిటి, దత్తా గిత్తాను..’

‘నేను చెప్పినట్టుగా చదువు...తెలిసిందా.’

‘మరి వంతులు కొట్టమా’

‘మీ పంతులకి అసలు వచ్చా...’

‘రాకపోతే ఏం...కొట్టకూడదా?’

‘నీవు సరిగా చదవకపోతే నేనూ కొడతాను...’

‘కొట్టు మరి...మామయ్య నడుగుతా నుండు..’
‘పోనీ మా పంతుల్ని కొట్టరాదూ...ఆలా చెప్పొద్దని...’

‘అసలు పుస్తకం వ్రాసినవాడికే ఓ జెల్లా యిస్తే బాగుంటుంది’

‘నన్ను మటుకు వద్దమా...ఎవరినన్నా కొట్టు... ఆ అమ్మాయి పేరు ఏమైతే నాకేం...పోనీ, ఆవిడ వాళ్ల అమ్మేనా...’

‘ఆ...కాని పేరు లీలావతికాదు...దత్త...’

‘మరి ఇందులో ఈలా ఉండే...’

‘తప్పని చెప్పడంలా...’

‘నిజంగా?’

‘ఆ...’

‘అయితే నే నీపుస్తకం చదవను...’

అని విసిరిపారవేసాడు పుస్తకాన్ని బాబు... ఏదో ఆలోచించుకుంటూ. ఆనాటకమంతా గమనించకుండా, పరధ్యానంగా లోపలికి వస్తున్నాడు నెమ్మదిగా ఆయన; ఆ గ్రంథరాజం...చూక్మిలన్ రెండో వాచకం...తిన్నగా పోయి ముఖానికి తగిలి చేసిన తప్పు క్షమించమని కాళ్లమీద పడిపోయింది. దెబ్బ తగలక పోయినా, ఆతాకుకుకి తెలివివచ్చింది ఆయనకి: తా నెక్కడ ఉన్నది గ్రహించగల మామూలు ధోరణిలోకి వచ్చాడు...ఆలోచనలన్నీ చాలించాడు.

‘ఏమిటి అల్లరి, బాబూ’

‘నే నిది చదువును మామయ్య, ఇందులో అన్ని తప్పులుట’

‘ఎవ రన్నారు?’

బాబు, ‘ఆమే’ అని సైగచేశాడు. ఆయన నవ్వి...

‘నీచదువంతా వాడి కెందుమా...అసలు ధోరణి చెడగొట్టబోకు’ అన్నాడు ఆమెతో...

‘తప్పులు చదువుతూంటే చూస్తూ ఊరుకోలేను. నేను నిజంగా ఎందుకని ఊరుకుంటున్నానుకాని, ఈలాటివి వ్రాసేవాళ్లని, అచ్చువేసేవాళ్లని, చదివించే వాళ్లనీ.....’

‘పోనిదూ...ఇంతమా అసలుకథ ఏమిటి’

ఆమె, బాబూ, ఎవరికి తోచినట్టు వారు చెప్పారు. ఆయన అంతా విసి, గుళ్లా నవ్వి.

‘నీవుమాత్రం ఆయాడున ఆలాగే చదువుకోలేదు...వాడికి కాస్త తెలివి వచ్చిన తరువాత...తెలుస్తుంది...ఇంత చిన్నతనంలో, నీ చదువంతా వాడికి ఏలా అబ్బుతుంది?’ అన్నాడు.

‘చాల్లండి...మీరు యీలాటి తీర్పులు బాగా తీరుస్తారు.....‘అవధాన గా రేం చేస్తున్నారంటే తప్పు వ్రాయనూ, దిద్దనూ; ఆయనభార్య ఏం చేస్తూందంటే ఒలుకబోయనూ, ఎత్తుకోనూ...’ అన్నట్లు ముందు తప్పులు చదువడం తరువాత దిద్దుకోడం, ఇదేనా జీవితంలో చేసేపని.....’

‘ఏమిటో, మన జీవిత మెంత...మనం చేసే పనెంత...’

‘మళ్లా మొదలా...మాట్లాడితే వేదాంత మేనా...’

‘అవును నీకు నచ్చదు...కవయిత్రివి కనుక...’

—బాబూ సావకాశంగా అన్నీ ఆలకిస్తున్నాడు...ఆమాట వినేటప్పటికల్లా బిగ్గరగా నవ్వి...

‘కవిత్రీ...కవిత్రీ ఏమిటి మామయ్యా జా పత్రీ...’

అన్నాడు...

ఆమెకు ఓమాదిరిగా కోపం వచ్చేసింది: కొంచెం చిమ్ముడిపాటుతో,

‘మీ వేదాంతం, నా కవిత్యం...అందుకనే మన గోష్టి ఈలా ఉంది’ అని రుంజుకుంటూ అక్కడనుంచి వెళ్లిపోయింది.

... ..

ఇదుగో...

ఓయ్...

నిన్నే...

పలకవేం...

వినబడటంలా...

ఏం చేస్తున్నావ్...

ఎక్కడున్నావ్...

ఓమారి ఈలావస్తావ్...

...ఎన్నిరకాల పిలవడానికి వీలవుతుందో అన్ని విధాల పిలిచి చూసాడు: ఓసంబోధనకన్నా, లోపల నుంచి...‘ఆ...వచ్చే’ననిగాని, పోనీ వినిపించుకున్నట్లు జవాబుకాని రాలేదు: పిలిచి, పిలిచి, నాలుగైదు నిమిషాలు నిదానించిచూశాడు. రాలేదు. ఇక ఇది పనికాదనుకుని, దగ్గర బల్లమీది కేస్లోంచి ఫిడేలు తీసి, కమాన్ దబాయించిపట్టుకుని ఎగుడుదిగుడుగా రెండు మూడుసార్లు తీగెలమించి లాగాడు: ఓతీగ తెగింది: అంత ఉత్సాహంతో మరీబోరుగా వాయింపడం మొదలుపెట్టాడు. కర్ణారంకుదంగా, ‘వీరిబోజీ’ ఛాయలో, భైరవిరాగాన్ని భయపెట్టే కొన్ని వింతగమకవిశేషాలు వాటంతటవి ఉదయించి, నానాగందరగోళం చేసేస్తున్నాయి:...ఆయన ఇంకా ఆలాగే వాయిస్తున్నాడు...

‘...బాగానే ఉంది...ఆనాటి కానాడు మరీ వస్తూండేం...’

‘ఏమిటి?’

‘...చిన్నతనం’

‘ఎంతపిలిచినా పలుకకపోతే ఏం చేయమన్నావు?’

‘ఏం చేయమన్నాను...ఫిడేలు పాడుచేసి, పనికి రాకుండా చేయమన్నాను...చాల్లండి...మరీ నేర్చుకుంటున్నారు...’

‘నీవు రాకపోతే కోపం వచ్చిందేమో ననుకున్నాను.’

‘అప్పుడు కాదు, ఇప్పుడు నిజంగానే వచ్చింది... ఎదో ఆలోచించుకుంటూ ఉంటే, ఇంతలో ఏం ముంచుకుపోతూందని ఆలా నిలువనీయకుండా పిలువడం... అంతపనుంటే, మీరే లోపలికి రావూడదేం...’

‘నా కంతమాత్రం ఆలోచన తోచిందికాదు... సరేలే, పోనీ వెళ్లు... ఏమీ లేదు...’

‘మరి ఎందుకు పిలిచారు...’

‘...రెండంకాలుమాత్రం మిగిలి పోయినాయి కాదు నిన్న... ఇవాళ చదివేసేద్దాం... శాకుంతలం పట్టుకునిరా...’

‘మన మిద్దరం కలిపిచదువుతూంటే కుదరడం లేదు. నేను విడిగా చదువుకుంటా లెండి...’

౨

‘మొగవాళ్లు... ఛీ... వట్టి పశువులు...’

అన్నది ఆమె చదువుతూన్న సంచిక విసిరిపుచ్చుకుని పొరవేసి, చివాలన కుర్చీలోంచి లేస్తూ...

ఆయన ఏమీ మారాడకుండా తెల్లబోతూ ఆమె వంక చూశాడు.

‘కానీ... ఎన్నాళ్లు ఏలుతారో చూద్దాం... ఇంత పొగరా... విజేక ముండద్దూ...’

ఆయన ఆలాగే చూస్తూన్నాడు తెప్పవేయకుండా.

‘ఏం... ఆలా చూస్తారేం... మీకు సంతోషమేగా.’

ఆయనకు ఆధూకుడు ఏమాత్రం అర్థంకావడం లేదు... ఏమీ అనకుండా ఊరుకున్నా ఆమె శాంతించేటట్టు లేదు... కోపకారణం ఏమిటో అసలు తెలియదు. ఏమనడానికి తోచక నెమ్మదిగా...

‘కాఫీ చల్లారిపోవడం లేదూ?...’ అని ఆమె వైపు చూడకుండా ముఖం తిప్పుకున్నాడు...

‘పోనీండి... ఇవన్నీ చూస్తూంటే నాకు కడుపు ఇదివరకే నిండిపోయింది. నావంతు, మీవంతు మీరే త్రాగేసేయండి.’

ఆయన త్రాగబోయినాడు...

‘మీకేం... నే నెంత వేదన పడుతూంటేమాత్రం మీకేం... నాకు తోడా, నీడా ఎవరున్నారు దగ్గర నన్నా దరించేందుకు? నామీద మీకు ఎందుకు జాలి ఉంటుంది? ఓఅమ్మ కన్న బిడ్డను... పరాయిదాన్ని నేనేమైతేమాత్రం మీకేం...’

‘ఆలాగేం’... అన్నాడు ఆయన చిరునవ్వుతో.

‘ఇంకా ఆలాగేం అంటారు!... మీజాతంతా అంటే... విశ్వాసఘాతకులు... నమ్మించి గొంతుకోస్తారు... ఛీ... వాళ్లను ఎన్నటికీ నమ్మకూడదు...’

ఈచదువంతా అగమ్యగోచరంగా ఉంది: ఇది వరలో ఎన్నడన్నా కసరినా, విసిరికొట్టినా, ఆసత్కారాలన్నీ తనకే: ఇప్పటిధోరణి చూడగా జాతిఅంతకూ తిప్పలు వచ్చినవి. లోకంలో ఉన్న యావన్నంది మొగనాళ్లూ ఆమెయెడల ఏం అపరాధం చేశారో!

‘మరి పెళ్లి చేసుకోవచ్చేం?’

ఆమె మరీ రేగింది.

‘మళ్లా అక్కడా మోసమే: మానాన్న చేశాడు ఇదంతా... ఆయనకుకూడా అభిమానమే... ఏమీ తెలియనప్పుడు మోసం చేశారు... నేనా... నేనైతేనా... నాకే అప్పటికి బుద్ధితెలిసి ఉంటేనా... పెళ్లికొడుకనే వాడు కళ్ల బడైనా అంటే, దిమ్మతిరిగిపోయేటట్టు ఓ జెల్లా ఇచ్చేసేదాన్ని...’

‘ఆలాగైతే... మరి...’

‘మరి లేదు గిరిలేదు... మీ మొగవాళ్ల నే పెళ్లి చేసుకోవాలని ఏశాస్త్రంలో ఉంది. ఆడవాళ్లని మోసగించి వలలో వేసుకునేందుకు మొగవాళ్లందరూ మొసగాళ్లే... తెలియక మోసబోతున్నారు కాని... తెలిస్తే ఏమానుషమున్న ఆడది... మొగవాణ్ణి పెళ్లి చేసుకునేందుకు వప్పుకుంటుంది... నాయిష్టంమీదనే వదిలిపెడితేనా... మామామయ్యకూతురు కామాక్షిని పెళ్లి చేసుకునేదాన్ని... హాయిగా ఎంతో అన్యోన్యంగా ఉండే వాళ్లం...’

ఆయన నెమ్మదిగా, మాటకు అడ్డంకువచ్చి

‘నిజమే...నేనూ ఏదో ఆడపిల్లను వరించడం మానేసి, మా మేనత్తకొడుకును చేసుకున్నట్లయితే బాగుండేది: ఇద్దరం నైకిళ్లైక్కి తిరుగుతూ, సినీమాలకి వెళుతూ, మరీహాయిగా ఉండేవాళ్లం’ అన్నాడు.

ఆమె ఓక్షణం నిదానించి ఆయనవంక చూసి పకపక నవ్వింది...ఆయన చిరునవ్వుతో ఊరుకున్నాడు...

కాని అంతటితో అణగలేదు...ఆ ప్రసన్న భావం రవంతనేపుమాత్రం కానుపించింది...మళ్లా బామలు ముడివడుతున్నవి. ముఖం జేపురిస్తూన్నది...

‘చాలైంది...మీ మాయలూ మీరూను...నన్ను మరపించాలని చూస్తూన్నారా...నేనా...నాకసి ఎన్నటికైనా తీర్చుకుంటాను.’

ఇక నిదానించ లేకపోయినా డాయన...

‘ఎందుకు ఈగల్గంతు...ఎవరేం చేశారు...’

అని సరసంగానే ప్రశ్నించాడు...

‘మీరే చూడండి...మీకళ్లు చల్లబడతవి...’ అని సంచిక తీసుకువచ్చి - ఆయనమీదకు విసిరివేసినట్లుగా అందిచ్చింది...

ఆయన అందుకుని మెదలకుండా ఊరుకున్నాడు.

‘చూడరేం మరి’

‘ఏమిటి...’

‘నా మొగం...’

ఆయన ఆమెవంక అమాయికంగా చూశాడు...

‘మీకంతా వేళాకోళంగా ఉంది...’

‘కాదుగాని...విషయ మేమిటో చెప్పూ. ఎందుకీరాధాంతనుంతా...’

‘అడ్డమయినవాళ్ల కథలూ, పద్యాలూ...పనికి మాలిన వ్యాసాలూ, ఇవన్నీ వేయవచ్చునుగాని, నాకథ కుమాత్రం చోటులేదుకాబోలు ఇందులో...’

ఆయన కాస్త తెప్పరిల్లాడు...

‘అదా సంగతి!... అయిన తిన్నగా మరోమారి చూడు...నీవు పంపిస్తే వేయకుండా ఉంటారా?’

‘ఎన్ని మార్లు చూడను...నాకేమైనా...మతిబోయిం దనుకున్నారా...ఈలాటి చేతగానివాళ్లు...కథ పంపమని వేధించుకు తినడమెందుకూ...రెండు ఉత్తరాలు వచ్చినతరువాతనే, పోనీకదా అని పంపించాను.’

‘ఆలస్యంగా అందిందేమో...నీదైనా ఆలాటి ఆటంకం ఉంటేనేగాని వేయకుండామానరే...అయినా ఉత్తరమన్నా వ్రాస్తారుకాదు...సంగతి తెలియకుండా ఎందు కింత తొందర?’

‘వాళ్లకేం...ఉత్తరం వ్రాస్తారా? ఆమాత్రం మర్యాదకూడా తెలుసూ?’

‘పోనీ ఈమారు పడకపోతేమాత్ర మేం? నీగౌరవానికి లోటా?’

‘ఆసంగతి మీకేం తెలుసు...అయినా మీ ఇది అంతా నవ్వుగా ఉంటుంది...కానీండీ...ఎన్నటికైనా నేనే గెలుస్తాను...’

లోపలనుంచి ‘మామయ్యా!’ అని బాబు కేక వేశాడు. సందు చిక్కిందే వ్యవధానంగా ఆయన తప్పించుకుని లోపలకు వెళ్లిపోయినాడు. ఆమె వెనుకనుంచి సణుగుతూనే ఉంది.

వెంటనే, బాబూ, ఆయన తిరిగి వచ్చారు...ఆయన ఈసారి నిర్భయంగా ఆమెను చూసి నవ్వేశాడు... బాబూ, మోసుకువచ్చిన పుస్తకాన్ని క్రిందపడేసి తాను కూడా, అర్థం తెలియకుండానే నవ్వుడం మొదలు పెట్టాడు...

ఆమె ఆశ్చర్యపడ్డది...

‘నీవు చూపినసంచిక ప్రాతది. ఏలా వచ్చిందో పొరబాటున మరి...ఇవాళ...ఇదిగో ఇంకొకటివచ్చింది చూడు...ఇందులో ఉందేమో’

అన్నా డాయన:

ఆమె చెంగున ముందుకు దుమికి, ఆసంచిక తీసుకున్నది: గబగబ పేజీలు తిరుగవేసి, మధ్యలో ఎక్క

డనో తీసి, నవ్వు మొగంలో చదవడం మొదలు పెట్టింది...

‘ఉన్నదా’ అన్నా డాయన.

ఆమె తల ఊపింది...

‘అమ్మ: బ్రతికిపోయాం ఆందరమూను!’ అని తనలోతాను ఆమెకు వినబడేట్టుగానే అనుకున్నా డాయన...

ఆమె కొంచెంనేపు ఏంమాట్లాడకుండా ఉండి, మళ్లా కోపంగా...చూడండి...వీళ్ల దేం ముందుకుపోయిందో...అడ్డమయిన కథల్లో చిత్రాలు వేయించి, నా ఒక్కదానికే మానేసేరు... వీళ్లు...

ఆయన ఇక అక్కడ నిలువలేదు...

3

‘ఆహా...ఎంత చక్కగా అన్నాడో మహానుభావుడు...ఈ మాదిరివి చదివినతరువాత...మళ్లా ఏం మొగం వెట్టుకుని బయలుదేరుతాలో కవులమంటూ?... అయినా...భావంలో బడాయీ...కాగితంమీద పరాయి...ఖరాబుకవిత్వమాయెను ఇప్పటికా లందరిదీని!’

‘ఒక్కపద్యం...ఒక్క పాదం చివరికి...ఇంత చక్కగా వ్రాస్తే చాలయీ...‘ శ్వసతి కథ మసూ రసాల శాఖాం చిరమిహేన విలోక్య పుస్పిత్రాగ్రాం’... ఆహా...’

ఆయన తనమొరటు జొతున్నాడు...ఆమె ఆనైఖరంతా గమనిస్తూ, ఎకసెక్కంగా చూస్తూ...తనను చూసి అయినా ఆధోరణి మానుతాడేమో...అయినా చూసాడో, లేదో, నని, ఆలాగే, గుమ్మంలో నిలుచుని ఉన్నది, కర్రెన్ సగము తొలగించి...

‘...ఎవ రామహానుభావుడు?...’

ఆయన ఆమెవంక చూడకుండా, తన ధోరణిలో తా నున్నాడు...ఇక లాభంలే దనుకుని ఆమె...ఆలా పలుకరించింది...

ఆయన వెంటనే జవాబు చెప్పకుండా...సావకాశంగా ఆమెను లక్షించి తరువాత, మరీనిదానంగా చిరునవ్వుతో...

‘జయదేవును...’ అన్నాడు...

‘ఓస్...ఆత డటండు...అంటే... ఏజయదేవుడు?...పద్మావతి మగడే కాదా?’

—అవునని తలఊపాడు ఆయన నవ్వుతూనే...

“నిజమే...ఆయన కేం...ఏదో పూర్వజన్మాన సుకృతం చేసుకున్నాడు గనుక ఆలాటి భార్య లభించింది...అంటేకాని ఆయన ప్రయోజకత్వం ఏముంది?... అదంతా ఆమెపుట్టింటివారి ఆస్తి...అనుభవించడానికే ఆయన...స్త్రీని త్త మధమాధమం...ఏమిటి ఆయన గొప్ప ఇక?’

‘ఏం?’

‘ఏముంది. ఆమె లేకపోతే ఊరా, పేరా... మిస్టర్ పద్మావతి అనే ఏమన్నా ఆయనకు గౌరవం ఉంటే!’

‘...ఆమహాకావ్యం...’

‘ఆమె...ఆపద్మావతి రచించింది...లేకపోతే ఆయనతరమా’—

‘అలాగేం...’

‘కాదేం, మరి: అయినయింటి పిల్లకనుక, ఎంత అప్రయోజకుడయినా, ఆతన్నే ఆశ్రయించుకుని, ఆతనికి గౌరవం తెప్పించాలనే ప్రయత్నించింది...పెండ్లాం వ్రాసిన కావ్యాన్ని తగుదునమ్మా అంటూ తనపేర పెట్టించుకున్నాడు...చేసుకున్న భార్య ఎంత గుణవంతురాలైనా...అంతలోకువ...అయినా తిరుగపడదుకదాఅనే దిలాసాకూడా ఉందికామా...హిందూ ధర్మం! వెంగవాడికి ఓధర్మం...అదే ఆడదానికి అధర్మం...ఏం న్యాయమో!’

‘అయితే గీతగోవిందం స్త్రీధన మన్నమాట’

‘ఆ...నికరంగా...అయినా ఆమాట అందులోనే ఉన్నదికాదా?’

‘ఏమని?’

‘జాగ్రత్తగా చదివితే... నిమ్మకుపాతంగా ఆలోచిస్తే... తెలుస్తుంది... ఓమాదిరిగా చూస్తే జయదేవుడూ అమాయకుడే... గ్రంథంలోనే వ్రాయించుకున్నాడు కాదూ... ‘పద్మావతీ చరణచామరచక్రవర్తి’ అని... ఇంకా అంతకన్న విశదంగా... విపులంగా. ఏలా చెపుతాడూ—పెళ్లాం కాళ్లుపిస్తకి... అంత పెద్దవాణ్ణయినా సని... సర్గాంతాన కృష్ణదాసునని చెప్పుకున్నాడు కాదూ మరి... పోనీ పద్మావతికి ఇంకోపేరు కృష్ణ అని విన్నారా...?’

‘లేదు...’

‘సరే... మీకు కావాలిసిన సంగతులు ఏవీ తెలియవు!—ఇప్పటికన్నా తెలిసిందా... గీతగోవిందం వ్రాసింది... వ్రాయగలది స్త్రీయేనని.—’

‘ఆలాగేం’

‘అవును. మీసంస్కృతకవులలో ఎంతమంది భార్యలవల్ల పయికివచ్చినవాళ్లున్నారు!... రాజశేఖరుడు... ఆతనికి ఓనమాలన్నా వచ్చా?... అవంతిసుందరి వ్రాసిన నాటకాలుకావండి అవన్నీని...’ వాచస్పతి మిశ్రుడు... సరే భామతిసంగతి చెప్పనే అక్కరలేదు కదా... లీలావతిగణితం భాస్కరాచార్యులైనా రచించింది—లోకంలో ఇప్పుడు కూతుళ్లు సాము తిన్నారంటేనే విని ఆశ్చర్యపడుతున్నాం... సావుగా గ్రంథమే కొట్టేసి తనపేరు పెట్టుకుంటే... ఇక ఏమిటి ఆమహానుభావుణ్ణి చేసేది?...’

‘ఇదోకొత్తసిద్ధాంతంలాగా ఉండే’

‘మాటకు అడ్డం రామోకండి... కాళిదాసును తీసుకోండి... మీవాడనే అభిమానం విడిచి ఆలోచించండి, ఆకావ్యాలు, నాటకాలూ, విలాసవతి రచించిందో, లేక ఆతడేనో...’

‘సరే... ఇంతమా నీవు అనే దేమిటి?’

‘కవిత్యం—చిత్రం—శిల్పం—ఇంత ఎందుకూ, ఏరమణీయమైన కల్పనన్నా, సృష్టిఅయినా, ఆడవాళ్లు

చేయాలి... పురుషు డెవరండి—ఆతనిచేత నేమాతుం దండి...’

‘మరి... కొన్ని పురుషులు రచించినవికూడా ఉన్నవికాదా?’

‘కాదు... సృష్టిలో, నూతననిర్మాణానికి సామర్థ్యం వినియోగించకలసి... అసలు ఉన్నది... స్త్రీయే. స్త్రీబుక్కతే... కొన్ని స్త్రీలపేరుతో ఉన్నాయి... కొందరు స్త్రీలే, ఏమొగుడో, తండ్రో కాజేస్తాడేమో ననే భయంతో, చాటుగా కావ్యరచన చేసుకుంటూ, మరోమారు పేరు... ఏమాఘుడనో, భవభూతనో పెట్టుకునేవారు...’

‘నిజంగా’

‘అవును... నేను సప్రమాణంగా రుజువుచేస్తాను... ఈకవులు, శిల్పిలు, చిత్రకారులు... అందరూ స్త్రీలేనని...’

‘ఆ...’

‘అప్పటికికాదు... ఇప్పుడు మాత్రం... ఎంతమంది మొగవాళ్లు పత్రికలకు ఆడపేరున వ్రాసి పంపుతూంటారు... లేకపోతే తమ రచనలు ఎవరూ ఆదరించరని... అందుకనే చూడండి... పరువుగల ఆడది ఈరోజుల్లో తనపేరున ఏమీ వ్రాయదు... సాధారణంగా మొగపేరు పెట్టుకుని గౌరవం నిలుపుకుంటున్నారు... ఆడపేరున్న ఏవ్యాసమన్నా... పద్యమన్నా... చిత్రమన్నా బాగుంటుందో ఏమోచూడండి... ఎందుచేతంటే అవన్నీ ఆడపేరు పెట్టుకుని మొగవాళ్లు చేసే పనులు...’

‘నీసిద్ధాంతాలతో ఉక్కిరిబిక్కిరవుతున్నాను. నా కోసం దేహముంది, అడుగనా?’

‘ఊ...’

‘మరి నీకు చాలా పేరున్నదికాదా... నీవు పేరు మార్చుకోలేదేం... నీవు స్త్రీవా... పురుషుడవా...?’

‘మీకెందుకూ... నా సంగతి?’

‘నీవు ఎవరలైతే వాకేం... నీభర్త సయివందుకు నాకు గౌరవం వస్తూందనే సంతోషం...’

‘చాలెండి...మీరు ఎప్పుడూ ఇంతే...’

... ..

‘దయచేయండి శాస్త్రిగారూ!’

అని లేచి తాను కూర్చున్న కుర్చీ ఆయనకిచ్చి తాను మరోట కూర్చున్నాడు. ఆ వచ్చినపండ్లకుడు సావ కాశంగా కుర్చీలో కూర్చుని, శాలువ అంచు సరిగా పైకి కనపడేట్లు అమర్చుకుని, గడ్డం సవరించుకుంటూ—

‘రేపు ఆచార్యజయంతికదా... తాము శ్రమతీసు కుని ఉపన్యసించాలని కోరడానికి వచ్చాను. దీక్షితులు గారు, మీరు అంగీకరించక తప్పదని చెప్పారు...’

అన్నాడు...

ఆయన ఆశ్చర్యపడుతూ...

‘మీలాటివారందరూ, నన్నింత అన్యాయంచేస్తే ఏలా? మీరు నిలుచున్న చోట నిలువడానికికూడా నాకు అర్హతలేదే? నాయందుండే వాత్సల్యంచేత దీక్షితులు గారూ, మీబోటి పెద్దలూ, అభిమానించడమేకాని...ఈ శిష్యుణ్ణి మరీముందుకు తీసుకరామోకండి...’

అన్నాడు వినయంగా...

‘నాయనా! మీరు నాకన్న చిన్నవారై నా, జ్ఞానవృద్ధులు...మాకు అందని అనేకాంశాలు మీరు సులభంగా గ్రహించగలరు. మీ మేధాసంపత్తి ఆలాటిది. మీరు నిరాకరించరనే కోరుతాను...మీ రందరూ వృద్ధిలోకి వస్తూంటే చూడటంకన్న మౌన వేరే కావాలింది ఏమున్నది...అన్యసాగా ఎంచుకోకుండా, తప్పకుండా పూనుకోవాలి...’

అని ఉపన్యసించాడు ఆశాస్త్రిగారు...

‘...అహో స్థిరభల్లకస్య మంత్రోపన్యాసః;... పరిహాసకుశలతాచ...’

—శాస్త్రిగారు తెల్లబోయినాడు...కోపం వచ్చింది...లేవబోతున్నాడు...

ఆయన ఏమి చలించకుండానే శాస్త్రిగారివద్దే...

‘నాభార్య అండీ...మురారి చదువుతున్నది...’ అన్నాడు...శాస్త్రిగారు కొంచెం శాంతించి లేచే ప్రయత్నం మానాడు...ఆయన ఏదో సంభాషణ మొదలుపెట్టబోతున్నాడు, ధోరణి మార్చడానికి... బాబు పరుగెత్తుకునివచ్చాడు ఇంతలో...

‘మాడు మామయ్యా! అత్తఎందుకో...ఏలా నవ్వుతూందో’ అని శాస్త్రిగారివంక ఓక్షణం చూసి...బిగ్గరగా నవ్వి...

‘నిన్ను చూసే...అత్త నవ్వుతూంది...’ అని నవ్వుకుంటూనే లోపలికి పారిపోయినాడు:

శాస్త్రిగారు నెలవుదీసుకోకుండానే వెళ్లి పోయినాడు...

ఆయన ఏమి అనకుండా కూర్చునేఉన్నాడు: లోపలనుంచి నవ్వు వినపడుతూనేఉంది...

కొంతసేపటికి, బాబు ఆమెను అక్కడికి లాక్కునివచ్చాడు...ఆయన కుర్చీదగ్గరగా ఆమెను తీసుకునివెళ్లి...

‘మాడు మామయ్యా...తాను మహాబాగుంది కాబోలు...ఎల్లా నవ్వుతూందో చూడు...—అత్తా! నీవు ఆలాగే ఉంటావులే ముసలాడవై...శాలువ కప్పుకుని...గడ్డం మీసం ఆతికించుకుని...’

ఆమె బాబును కొట్టపోయింది...—తప్పించుకుని పారిపోయినాడు.

‘—ఇప్పటికన్నా తెలిసిందా మురారి ఆడవో...మొగవాడో.’

అన్నది నవ్వుతూ ఆమె: ఆయన చిన్నబోయినాడు...

౪

‘...ఆశారద చంద్రికామందహాసాల్లో— ఆకిరణామృతవృష్టిలో—యమునానైకతస్థలాల...రహాః ప్రదేశాల ఆ ఆనందిమయుడు మురళి మ్రోయించితే, లోకాలన్ని మారుమ్రోగవా?...ఆవిశ్వమోహనమూర్తి పల్ల

వించితే, సృష్టంతా పల్లవించదా... ఆవల్లవీపల్లవుడు... ఆరాధాలోలుడు... ఆ...'

...తెల్లని పాలవెన్నెల... హాయిగా చల్లనిగాలి... తల దిమ్మెక్కేలట్టు పన్నీరుపూల వాసన—కిటిక్కి దగ్గరగా, వెన్నెల మీద పడేట్టుకూర్చుని, ఆమె ఏదో వ్రాసుకుంటూంది.

వంచినతల ఎత్తకుండా గట్టుకుపైగా ఆమె ఆలాగే ఉన్నది. కలము సాఫీగా, చకచకా నడుస్తూంది. కాగితాలన్నీ క్రమంగా జ్యోతాన్ని రూపాల్ని వీడి కళంకాంకితము లైపోతున్నవి... శచీవల్లభునిలాగా...—రాధాకృష్ణులు కలుసుకున్నారు. ఏలాగైతేనేం యమునా తీగాన... ప్రణయకోపాలూ, పరిహాసాలూ అన్ని చాలించి... ఒకరికొగిలిలో ఒకరు చేరబోతున్నారు...

మనసులో భావాలు ఎంత ఉబుకుతున్నా, ఇక కలముపట్టడానికి విసుగనిపించింది ఆమెకు. కాని వ్రాస్తూన్నది ఆఖరుకానిది, వదలివేయ బుద్ధి పుట్టడంలేదు... అప్పటికిమటుకు—ఏమీ ఆలోచన తెమలక—దీపంచాలా తగ్గించేసి వెన్నెలలో కూర్చుంది విశ్రాంతిగా.

అక్కడనుంచి చూస్తే తోట చాలావరకు కనపడుతుంది... కొంచెం చలిగా ఉన్నా. ఇక అక్కడ కూర్చుండటానికి మనసొప్పిందికాదు. కాస్తేపు బయట తిరిగితే బాగుంటుందనుకుని, లేచి క్రిందకు రాబోతున్నది, రాధాకృష్ణుల ప్రేమగాధను, ఆనాటి కక్కడికి ఆపివేసి.

శాలువ వేసుకున్నది... అద్దంలో చూసుకుని బాగుండలేదనుకుని మళ్లా తీసివేసింది... మంగురులు చెరిగినట్లుగా తోచి చక్కగా సవరించుకున్నది... ఇక వెళ్లుదామని అక్కడనుంచి కదిలి...

—నిశ్చలంగా ఆలాగే నిలువబడిపోయింది... మొదట కొంచెం నీపుదాకా, నమ్మలేకనే పోయింది... భ్రాంతి యేమో ననుకున్నది... వెన్నెలమాయలేమో... తనకన్నలే మోసంచేస్తున్నాయేమోనని చాలా ఆలోచించింది... పోనీ, నిజమేనా... ఆయన కాడేమో... ఆవిశ్వాసఘాతకుడు...

—నమ్మలేక, నమ్మలేక... నమ్మక తప్పనిసరిగా నమ్మింది... మరెవరూ కారు... ఆయనే... ఇక... ఆమె!

ఆయన, ఆయువతిని... కౌగలించుకోడం సృష్టంగా చూసింది... ఎన్నాళ్ల మంచో, ఈ... ద్రోహము!... తాను కలలోనైనా తలచలేదే... ఆయన మరొక ఆమెను వరిస్తాడని... వరించాలనే ఆ 'యావ'... ఆసామర్థ్యం ఉన్నదని అయినా అనుకోలేదే— అంత స్వేచ్ఛగా తన కళ్ల ఎదుట, తన యింటిలో... తనతో అనుభవించాలన్న ఆ ప్రణయమంతా, మరొక్క తెతో అనుభవించడానికి సాహసిస్తున్నాడా?... తనమీది కోరికలు, తాను... తానే తీర్చవలసిన కోరికలు... ఎవతెయో నైవ్రిణి తీరుస్తూన్నదా... ఇంత కాపటికుడా, ఆయన...?

ఇక చూడలేకపోయింది... ఆ ఉద్రేకంలో తానేం చేస్తున్నదీ తెలియకుండానే గబగబ క్రిందికి దిగి వచ్చింది...

'అత్తా! ఇంకా వేళ కాలేమా?... అని అడిగాడు అడ్డంవచ్చి బాబు...

ఆమెకు కోపం ఇనుమడించింది... ఆపిల్లవాని కేమీ బదులు చెప్పకుండానే, ద్రోవతప్పుకునేట్టు ఆపసినాణ్ణి తోసివేసి, తాను ముందుకు దూకింది...

'అమ్మా! అప్పుడే బయలుదేరుతారా!' అని చాలా వినయంగా ప్రశ్నించాడు షావ్వర్, మెట్లు ఎక్కుతూ ఆమెకు ఎదురుపడి...

'—అసలు వెళ్లము... నీ వింకావెళ్లిపో...' అని గర్జించినట్టుగా జనాబుచెప్పి అక్కడ నిలువకుండా పోయింది... ఆతడు తెల్లబోయినాడు, ఆమెధోరణి అర్థంచేసుకోలేక...

ఏలా అక్కడకు చేరుకున్నదో, ఆ ఉన్మాదము ల్యాయస్థలో ఆమెకు తెలియనేలేదు...

'చలి వేస్తూండేకామా'... అని ఆయనమాట వినబడదీ—

ఆమె, ఆయన్ని చూడనేలేదు...మాట విని చప్పున ఆగిపోయింది...కోపభరంచేత మాటాడనూలేక పోయింది...కాని ఏలాగైనా పక్కా ఖండితగనుక...

‘భారసలలాపాలకి చలిగా ఉంటేనే బాగుంటుంది కామా?’

అన్నది ఓరగా ఆయన్ని చూసి.

‘అలాగే!’ అన్నాడు ఆయన ఆఅమాయకపు... మామూలు ధోరణిలోనే.

‘నేను మీ ఏకాంతానికి భంగం కలిగించాను, తెలియక...మీరు, దేవితో కూడియున్నారని అనుకోలేదు...నున్నించండి...ఏదీ...ఆసాధ్యమణి!...’

ఆయన ఏమీ మాటాడలేదు...

‘ప్రణయకోపమా ఏమిటి చెప్పరేం...జడతో వీపు కండ్లుట్టు సత్కారాలు జరిగినాయా?...అసలు...పోనీ...జడఉన్న నాయికేనా...’

‘నాయికకు వాలుజడ ఉండాలనే నియమం ఉన్నదా?’

.....

‘ఎవరా నాయిక...ఇంతకూను’ అన్నా డా యన...

‘ఎంత అమాయకులు!...తెలియకుండానే కాగ లించగలిగారు...మీ ప్రేయురాలుకూడా...తన బాహులతను...కోమల బాహువల్లరిని...మీ మెడకు పెనవేసిందా...’

ఆయనకు అర్థం కాలేదు...

‘అమ్మ! ఎంతవారంసి...మీ వేనాంతిమంతా ఇందుకేనా...ఎన్నాళ్లనుంచి, ఈవ్యాసంగం...నూతన ప్రణయమా, ఏమిటి?’

‘ఏమిటి ఈభావకవిత్యం?’

‘నేను చూడలే దనుకున్నా కేం...పాపం ఎన్నటికైనా బయటపడకమానదు...ఎవరు ఆమె... చెప్పండి?’

‘ఎవరు...ఆమె?’

‘నన్ను మోసగించలేరు...నేను చూశాను... ఎవరో...చెప్పండి...తప్పదు...’

‘ఎవరు?’

‘చెపుతారా, లేదా?’

‘ఏమని?’

‘మీగడుసుదనరీ చాలించండి... ఎవరు... ఆమె...ఎన్నాళ్లనుంచి మీ కీస్నేహం...’

‘ఆమె...?—ఆమె ఎవరో నీవే చెప్పు మరి విసిగించక...తరువాత స్నేహంసంగతి నీకే తెలుస్తుంది...’

ఆమె తాను చూసినదంతా చెప్పింది... కోపంగా

‘చెప్పితీరాలి...తప్పదు...’ అన్నది...

ఆయన నవ్వి...

వెన్నెలలో, నీవు పొరబడిఉంటావు...ఎవరూ లేరు...నాకు...నాకుతోడు ఒకప్రేయురాలుకూడా నా...ఈఛాందసుడికి—బలే...’

అన్నాడు...

ఆమె అంతటితో ఊరుకోక,

‘నేను చూశాను...వెన్నెలలో నే మిమ్మల్ని చూసినప్పుడు...మీవద్ద ఎవరున్నవీ లేనిదీ...మీరు ఒంటరిగా ఉన్నదీ కనబడదేం...’ అన్నది...

‘నేను...నీవు నమ్మినా, నమ్మకపోయినా సరే...ఒక్కడనే ఉన్నాను...వెన్నెల మాత్రం ఉన్నది...’

‘వెన్నెల, మిమ్మల్ని కాగలించిందా?’

‘ఏమో...లేక...నిజంగా నేను నీవన్నంత రిసి కుణ్ణి అయితే...ఏదేవకన్యఅయినా నాకు కనబడకుండానే కాగిలించుకుండేమో...ఈమారు ఎన్నడయినా నాకు ఆమె కనబడితే నీవు అడిగావని చెప్పనా... అయినా నీకు కనబడి, నాకేల కనబడలేదో...’

ఆమె నవ్వింది...

‘ఎంత తెలివిగా మాట్లాడుతారండీ...మీమాట నమ్మాలిందేనా; నాకళ్లనే నేను నమ్మకుండా?’

‘కాగిలించినదన్న...ఆకన్నె...కనబడనే లేదు... నీవు అనుగ్రహించరామా?’

ఆమె సిగ్గుపడ్డది...

‘రండి...చాల్లెం...మీపరిహాసాలు...నాటకానికి వెళ్లాలన్నమాటే మరచిపోయిపోయింది...అన్నట్టు కారు మీరే నడపాలి...వాణ్ణి వెళ్లిపోమన్నాను...ఇందాక కోపంలా?’

‘మహాప్రసాదం’

... ..

‘చాలా బాగుందికాదండీ...నిజంగా వ్రాసినవారెవరో?...ఎవరండీ ఆమహాకవి?—అప్పుడే నిద్ర వస్తూందా?—అంత చక్కనినాటకం చూసినతరువాత మాడా నిద్ర యేమిటండీ...అబ్బ...మేలుకుంసురూ... పాటలు చాలా బాగున్నాయికాదూ?...ఆ ఆడవేషం వేసిన అబ్బాయి చక్కగానే పాడాడండీ...వేషం వాడిమొదలగా ఉన్నా.....’

‘ఏమిటో...ఈజగమంతా నాటకమేకామా?’

అన్నాడు ఆయన నిద్రమబ్బుతో...

‘అయితే...ఎందుకు వచ్చారు, మరి ఈనాటకం చూడటానికి...ఏంవేదాంతమండీ...పోనీ, జగన్నాటకాన్నయినా, మేలుకుని చూడండి.....’...

౫

‘...అతికర్కశతర్కశతక్షుభితక్షుపితక్షుపణక్షుణ భంగపదమ్.’

‘ఇక చాలించండి-మీవేదాంతంమోతతోనే తలదిమ్మెక్కిపోతున్నది...ఎవరండీ, ఆకవి?....’

‘అప్పయ్యదీక్షీతులు.’

‘...దీక్షితదవానలదుర్విదగ్ధం సాహిత్యమ్... ఈతడే కాడండీ...పళ్లుడిపోయినతరువాత చెప్పే కవిత్వమంతా ఈలాగే ఉంటుంది...కరకరా నమలడానికి

పళ్లు వేవుగనుక, కటుక్ కటుక్ మంటూ కవిత్యం అల్లాడు...నోటిరుచికోసం....’

‘ఆయన చాలా గొప్పవాడు.’

‘పోనిద్దురూ...మీరూ అంత గొప్పవారు కారూ...ఆధోరణి కాస్తేపు కట్టిపెట్టండి...నాకో సందేహం వచ్చింది...’

‘నీసందేహాలు ఎన్నడూ నాదగ్గరకు రావడం మామూలులేదే.’

‘చెప్పండి...నేను కళ్లకి జోడుపెట్టుకుంటే...బాగుంటానా?’

‘ఇప్పుడు నాకూ ఓసందేహం వచ్చింది—నేను చీర కట్టుకుంటే ఇంకా అందంగా ఉంటానా?’

అన్నా డాయన నవ్వుతూ...

‘బాగుంటారు...ఏం...చివరకి వేదాంతం చీర కట్టుకోవడంలోకి దిగుతుందా?’

‘కవిత్యం...కళ్లజోడుమీద బుద్ధి పుట్టిస్తూంటే...నాకు చీరమనస్సు కాకూడదే?’

ఆమె, ఇక అక్కడ నిలువకుండా చివాలున వెళ్లిపోయింది...

... ..

‘నేను...మీఎదుట బడి చెపుతున్నా ననుకోకండి...’

చెప్పడమే మంచిదనుకుంటాను...ఒకరి ప్రేమిస్తున్నాను...మాటకు అడ్డం రాకుండా తిన్నగా వినండి...ఆయనలో ఉన్న ఆఅద్భుతశక్తిని...ఆయన వైదుష్యాన్ని...ఆయన రసజ్ఞతను...ఆఔచిత్యాన్ని... ప్రేమిస్తున్నాను...మీకు సమ్మతమేనా’

భోజనానంతరం వసారాలో పచారుచేస్తున్నా డాయన మినుకుమినుకుమనే చుక్కలవంక చూస్తూ...

ఆమె తాంబూలం నములుతూ, ఆయనకు వక్కలూ, ఆకులూ అందిచ్చి...ఈసంగతి తడబాటులేకుండా చెప్పేసింది...

ఆయన ఏమీ కలవరపడలేదు. ఆలా నెమ్మదిగా తిగుగుతూ...చిరునవ్వుతో, మామూలుమాదిరిగానే... శాంతంగా—

‘సరే’ అన్నాడు...

‘ఎవరో తెలుసునా’

‘ఎవరు—ఎవరో, నాకెందుకూ తెలియడం?...

‘పోనీండి—చాలా చక్కగా కథలు వ్రాస్తావంటే ఆయన...పేరు నాకూ తెలియదు...ఓం...అని సాధారణంగా పడుతుంటుంది... ఆయనఎవరో... ఆయనదర్శనము చేయాలి...’

‘ఓం...అంటే...‘ఆయనే’...అనగా మగవాడనే ఏలా...నీసిద్ధాంతం ప్రకారం, ఏసాభాగ్యవతో కావాలికామా మరి...’

‘కాదులెండి...నామనుసుకు తెలుసు...తప్పకుండా ఆయన...పురుషుడే...మాయిద్దరికీ ఏదో జననాంతరసౌహృద మనుకుంటాను...ఆయనభావాలూ, పోకడలూ, అన్నీ నాకు చాలా తెలిసినవిలాగా...నే నెన్నడో విన్నవాటిలాగా...కనబడుతుంటాయి... నేను, ఆయనను ఎంతో ఎరుగున్నట్టుగా అనుకుంటాంటాను...ఎవరో...ఎన్నడు చూస్తానో...మీరు... నాకు సాహాయ్యంచేస్తారా...’

‘అయితే...నీవు మరోవిషయం ఆలోచించాలి...ఓం...అన్న సాంకేతికం, ఒక్కడినే నిరూపిస్తుందన ఏలా?...‘ఓం’...లో త్రిమూర్తుల అంశలున్నాయి...అందుచేత నీ‘ఓం’ కూడా అంతేకాకూడదూ...అప్పుడు నీవన్నట్లు...ఆముగ్గురిలో ఉంటే అద్భుతశక్తిని కలియవేసి ప్రేమించాలివస్తుంది...’

‘మీపరిహాసాల కేం?—మీకు సమ్మతమైనా... కాకపోయినా... నేను—ఆయనను—ప్రేమించాను... తెలిసిందా?’

‘మంచిది ‘క్షేప్తం చింతమణిం పాణిలబ్ధ మబ్ధాయదీచ్ఛధ’.....గం వెదుకవిత్వం కొడుకుల్ని కూతు

ళ్లనీ ఎత్తి...కలకాలం సుఖంగా వర్ధిల్లండి...ఆఅద్భుత శక్తి...నిల్రాను.’

‘ఎన్నాళ్లకు!—ఎన్నాళ్లకు నానోము ఫలిం చింది!—’

‘ఏం—విశేషం?’

‘మాడండి...ఆయన ఉత్తరం వ్రాసాడు... తన క్రొత్తపుస్తకాన్ని కూడా పంపించాడండీ...‘శిరీషమాల’ఎంత చక్కని పేరో...అంతచక్కని పేర్లు ఉపించగల...ఆయన...ఇంకా ఎంతచక్కగా ఉంటాడో...నేను ధన్యురాలనండి...నాప్రేమను...ఎవరే మన్నాసరే...వెల్లడిస్తాను ఇక...కొంతకాలము ఆయనతో కలిసిమెలసి ఉండాలని ఉంది...?’

‘పూర్తిగా సగుణోపాసనలోకి దిగుతున్నావు’

‘విశుద్ధమైన ప్రేమకు కళంక మేమున్నదీ... రాధలాగా, నేనూ...నామనోనాయకుణ్ణి...ప్రేమించాను...ప్రేమిస్తాను...’

‘—నేను మిమ్మల్ని వదలివెళుతున్నా ననుకోకండి—ఎన్నటికైనా ఈలా జరగాలిసిందే...మన దోవలు వేరు—మన ఆలోచనలువేరు—మన...అదృష్టాలు వేరు—నేను అగ్ని సాక్షిగా...మీభార్యను... కాని నామనస్సు...దానికి అధినాథు డింకొకరు... వెళ్లనా...’

‘మానసికంగా ప్రేమిస్తూ...నీవు వెళ్లడం మెండుకు?...మనుసును పంపివేసి నీవుండిపోరాదు... ఒక్క తె వెళ్ల గలదు లే...’

‘నీమనసు తప్పిపోదు ఎక్కడాను...’

‘అవును...నే నభిలసించేది ఆయనసాన్నిధ్యం...’

‘చెప్పవేం మరి...అయినా, చేత్తో కథలు వ్రాస్తూ...నోటితో ప్రేమ...ప్రేమ...అని చెబుతూ...చివరకు మనసుతోనా ప్రేమించేది?...

‘మీరు నా ప్రేమను అర్థం చేసుకోలేరు...’

‘కొన్ని పాఠాలు చెప్పి వెళ్ల రాదా?... విద్యా రానం చేసినదాన వవుతావు... ముందుకు ఎన్నడైనా అక్కరకు వస్తాయేమోనూడారు...’

... ..

‘ఎందుకూ... ఎందుకూ... అలా విచారిస్తావు?...’

‘కలకంఠికంట కన్నీ రొలికి...’ అని చిన్నప్పుడు పెద్ద వాళ్లు బెదురు పెట్టేవారు... నన్ను గ్రహించి మానేద్దా... ఏమిటి విచారానికి కారణం... చెప్పవూ?’

‘విచారమా... నా కీ ప్రపంచంలో విచార కారణ మేమున్నుండే... చూడండి... ‘శరీరమాల’ నాకే అంకితము చేశాడు... నా జీవితము ధన్యమైందండీ!... ఆయన... నా మీద... ఈ దీనురాలిమీద ఎందుకండీ ఆయనకు అంతదయ... నేను అర్హురాలనై ఇంత గౌరవానికి...’

‘నీకు ఆగ్రహం వచ్చినా, అనుగ్రహం వచ్చినా కష్టమే... ఇంతా సంతోషమేనా?...’

‘మీకు విచారమా?’

... ..

‘ఎప్పుడు వెళ్లడం?’

‘ఎక్కడికి?’

‘నీమనో... ‘ఆయన’ వద్దకు...’

‘... నాయిష్టం వచ్చినప్పుడు...’

‘మరి... ఆయనకు... ఇష్టమేనా?’

‘మీ కెందుకూ?’

‘అత్తా!... మామయ్యను కొడుతావు కాదా... చూడు ఏం చేస్తున్నాడో...’

‘ఏం చేశారూ...?’

‘మరే... నీవు వ్రాసుకుంటావే... ఆలాగే చిన్న కాగితాలమీద తానుకూడా... రానేస్తున్నాడు...’

‘ఏమిటి...? ఉత్తరమా?’

‘ఉత్తరం కార్డుమీదకాదూ రానేది... చిన్న ముక్కలమీదే... ఏమిటో పిచ్చిరతలు... ‘ఆఅమ్మాయి

తలలో... మల్లెపూల చెండు... బారి పడిపోయింది...’
‘ఎందుకు అత్తా! ఆలా రాయడం?’

‘ఏమో...’

‘ఇంతేనా... నీకు తెలియదూ... పోనీ ఇంకోటి చెప్పకో చూద్దామరి... మామయ్యపే రేమిటి?’

‘నీకు తెలియదూ?...’

‘ఆపేరు కాదు... ఇంకో కొత్తపేరు...’

‘నాకు తెలియదు... కొత్తపే రేమిటి...’

సరేలే... నీకు ఏమీ తెలియదు మరి... నేను చదవలేదని... నాకు ఏమీ రాదని నన్ను కోప్పడు తావుకాదు... మామయ్యపేరు తెలియదు... ఏంరానేదీ తెలియదు...

‘పోనీ నీవు చెప్పుదూ?’

‘ఉహు...’

... ..

‘ఈలా ఓమారు రావూ?...’ అని పిలిచాడు ఆయన... ఆమె వినిపించుకోకుండా వెళ్లిపోతూంది... ఆయన పరుగెత్తుకుని వెళ్లి పట్టుకున్నాడు...

‘నేను పిలిచాను... వినపడలేదా?...’

అని నవ్వుతూ అడిగాడు ఆయన...

ఆమె తలవంచుకున్నది... కళ్ల వెంబడి జలజల నీళ్లు రాలుతున్నవి...

‘నన్ను క్షమించ... ఉహు... నా అపరాధాన్ని... నన్ను ఎన్నటికైనా మరచిపోగలరా... ఎన్నడన్నా దయతో... నన్ను తలుచుకుంటారా... నా మాట అనుకుంటారా?...’

‘ఏం విశేషం... నిన్ను మరచిపోమన్నావా?’

‘సెలవా... నన్ను మన్నించండి...’

అని ఆయనపట్టు వదలించుకుని ముందరికి పోబోయింది... ఆయన ఆమెను ఆపి...

‘ఏమిటి అపరాధం?... ఎక్కడకు వెళ్తు తావు?...’ అని అడిగాడు

‘స్వర్గానికి...ఉహు...కాదు, నరకానికి’
ఆయన నవ్వాడు...ఆమె ఇక దుఃఖ మాపుకోలేకపోయింది...

—ఆయన, ఆమెను చేరదీసి సమాశ్వసించాడు...

‘నీ వేంచేశావు... నేనూ కథలు వ్రాయకుండా ఉండలేకపోయినాను...కాని...నీఅంత బాగా వ్రాయలేను...నీపేరు...ఫలానాఆయనభార్య అని...చెడగొట్టటమెందుకని...ఏనో...పేర వ్రాస్తూన్నాను...’

‘ఇంకా నన్ను...మన్నించరూ...ఇక నేను కలంపట్టను...మీ—మీ భార్యను అవుటమాత్రంచాలు... అంతగౌరవానికి నోచుకున్నందుకే...ధన్యరాల నయినాను...’

‘కాదు...నేను ఇక వ్రాయను...నీవు...నీనే ఇందుకు తగినదానవు...లోకంఅంతా గౌరవిస్తూంటే...నిన్ను...చూసి సంతోషిస్తూంటాను...’

‘అంతకన్న మంచిపేరు దొరకదనా?...‘ఓం’ అని పేరు పెట్టుకోవడమెందుకూ?’

‘చెప్పలేమా...నీవు...నేనూ...బాబు...మన ముగ్గురం కలిసి...ముక్తసరిగా...నీమమ్రతాము...’

* * * * *

‘మామయ్యా!...మరిచిపోయినా...ఓం...ఓం’
...ఓం...’

‘ఏం పొసరు రా...తెన్నులు కావాలా... అన్నది ఆమె...

‘నీవు ఎందుకు...నీ కోకూతురు వుడితే...వాడికి యిస్తావుకామా...అప్పుడు...మనపిల్లే వాణ్ణి తంతుంది.’

‘చూడు, అత్తయ్యా!...’

‘ఏం...అత్తయ్య చూడటమెందుకూ...నన్ను ఓం...అంటే నేనూరుకుంటానేం...పోనీ నేనూరుకున్నా...రేపు మాఅమ్మాయి ఊరుకుంటుంది...మానాన్నను ఎందుకన్నావని నిన్ను పట్టుకుతుంది...’

‘నీవు కొట్టవుగదా...మామయ్యా...ఓం...’

‘ఆ...మామయ్యా...ఓం...మామయ్యా కూర్చుండి...దాని మొగుడివి నీవు...ఛాం...’

మేఘదూత

(ఆంధ్రగ్రంథమాల ౧౬-వ కుసుమము)

కర్త: దీపాల పిచ్చయ్యశాస్త్రిగారు (కళానిధి గ్రంథమాల, నెల్లూరు).

కాళిదాసుని మూలమునందలి భావసంపద కోలుపోవని స్వతంత్ర పద్యరచనము. పదముల కూర్పు, నుడికారము సొంపు, జాతీయముల వెంపు, అన్వయసారశ్యము గలిగి, రచనము తేటతేనెవలె నూటలూరించును. సహృదయు లగు పలువు రాంధ్రకవిపండితవర్యులచే ‘మేలు మేలు’ అని మెప్పు గన్నది. వెల రు. ౦-౧౨-౦.

మేనేజరు: ఆంధ్రగ్రంథమాల, 6-7, తంబు శెట్టివీధి, జార్జిటవుణ్, చెన్నపురి.